


شیخ الحدیث حضرت مولانا عبدالرحمن صاحب مدظلہ



شوالہ میں دینی مدارس کے نئے تعلیمی سال کا آغاز ہو چکا ہے۔ اسے مناسبت سے ہم یہاں حضرت شیخ الحدیث مدظلہ کا ایک مضمون شائع کر رہے ہیں، جو مدیر البلاغ کراچی کے ایک سوالنامہ کے جواب میں لکھا گیا تھا۔ اور البلاغ میں شائع ہوا تھا۔



موجودہ دینی مدارس کی ذہن سازی اور کماحقہ موثر و مفید نہ ہونے کے بارے میں آپ کے تاثرات صحیح ہیں۔ اور یہ معاملہ پورے طبقہ علمی کے لئے غور و فکر کا مستحق ہے، میں بوجہ ضعف و غلالت و کثرت مشاغل کے اس مسئلہ پر پوری روشنی نہیں ڈال سکتا۔ ماہنامہ الحق نے اسی ماہ (نومبر) کے پرچہ میں آپ کے خیالات کی تائید میں ادارہ لکھا ہے۔ اور اس سلسلہ میں الحق آئندہ بھی باہمی تعاون و تعاون سے دریغ نہ کرے گا۔ جواب میں مختصراً گزارش یہ ہے کہ:

مدارس کے اصلاح اور مرموز نغیر ہونے کے لئے اولین شرط تصحیح نیت ہے کہ ادباً مدارس، مدارس قائم کرنے، اس کو چلانے اور اساتذہ و طلبہ اپنے تمام تر تعلیم و تعلم کی غرض اور مقصد اللہ تعالیٰ کی خوشنودی و رضا اور آخرت کی فلاح و سعادت سمجھیں اور ارشاد باری، *فلولا نفر من کل فرقة منهم طائفة ليتفقهوا فنی الدین ولینذروا قومهم اذا رجعوا الیهم۔* کو ہمہ وقت منظور نظر رکھیں۔ دین محمدی پر خود عمل مقصود ہو دنیا کی ظلمتوں میں نور اسلام پھیلانا مطمح نظر ہو۔ اگر طلبہ و اساتذہ، کسے خیر امتیہ اخراجات للناس تامرون بالمعروف و تنہون عن المنکر۔ کا مصداق ہوں۔ تفقہ فنی الدین اور امر بالمعروف و نہی عن المنکر کا مظہر ہوں۔ انامرون الناس بالبر و تسنون الفسک و انتم تتلون الکتاب۔ کا مصداق نہ ہو تو پوری

امت پر اس کے نہایت بہتر اثرات مرتب ہوں گے۔ اس سلسلہ میں حضور اقدس صلی اللہ علیہ وسلم کا ارشاد :
 العلماء ورثۃ الانبیاء۔ منجملہ جوامع الکلم ہے کہ مقام و مرتبت کی بلندی اور ذمہ داریوں کی نزاکت کا سارا نقشہ
 اس میں آجاتا ہے۔

دوسری بات یہ کہ ارباب مدارس کو تعلیمی معیار کا انتہائی اہتمام کرنا چاہیے اور ہمہ وقت، اس کی درستگی
 کی فکر لازمی ہے۔ جن مدرسین کو تدریس کے لئے رکھا جائے، نئی مواقع وہ متعلقہ علوم کے پورے اہل ہوں متعلقہ
 کتابوں کے پورے ماہر ہوں، درسیات میں رسوخ اور عبور ہو۔ محنتی اور فرض شناس ہوں اور یہ جذبہ ہو کہ طلبہ
 کتاب دانی اور فن میں واقفیت بلکہ مہارت حاصل کریں، وہ محض ملازمت کی خاطر ڈیوٹی پوری نہ کریں بلکہ سلف
 کا ذوق و مشوق عننت اور شغف ان کی نگاہ میں رہے۔

تعلیمی معیار کے لئے یہ بھی ضروری ہے کہ طلبہ کا امتحان داخلہ لیا جائے اور استعداد کے موافق کتابیں
 دی جائیں۔ شرح جامی کا مقصدی اگر نحو میر کے لائق ہے تو اسے قطعاً ترقی نہ دی جائے۔ اس سلسلہ میں کسی سفار
 منت ساجت اور لجاجت کا لحاظ نہ ہو۔ اور یہ پیز تیب ممکن ہے کہ تمام اہل مدارس اس چیز پر اتفاق کر لیں
 مگر انہوں نے مدارس تکثیر مواد کی کوشش کرتے ہیں۔ تمام مدارس کے اصلاحی اور انتظامی قواعد و قوانین کے موثر
 ہونے کے لئے صرف اس معاملہ میں باہمی تعاون اور قوانین کی رعایت ضروری نہیں بلکہ ہر معاملہ اور اصلاحی قدم
 میں اگر دیگر مدارس اتفاق نہ کریں تو بہتر ثمرہ اور نتیجہ ظاہر نہیں ہو سکے گا۔ طلبہ جب ایک دروازہ بند دیکھتے ہیں
 تو سو دروازے کھلے پاتے ہیں۔ تعلیمی اور تربیتی پابندیوں اور بندھنوں میں جکڑنے کی ضرورت محسوس نہیں
 کرتے۔ اس سلسلہ میں مدارس کو اجتماعی فوائد اور باہمی معاہدوں کا لحاظ رکھنا ضروری ہے۔ تعلیمی سال کے
 دوران سہ ماہی، ہش ماہی اور سالانہ امتحان بے حد ضروری ہیں۔ ان امتحانات کے لئے طلبہ کی تیاری
 اور پھر امتحانات کے سارے سلسلہ کو محض رسماً نہیں بلکہ پورے احتساب اور مسؤلیت کے ساتھ انجام
 دینا چاہیے۔ منتظمین مدرسہ تعلیمی سال کے دوران کتاب کے معرّوۃ اور مقررہ نصاب پر بھی نگاہ رکھیں تاکہ
 سال کے مختلف حصوں میں تدریسی مقدار کا توازن قائم رہے۔ نیز اساتذہ دوران درس میں بھی طلبہ سے
 تقریباً امتحان لیتے رہیں۔ تاکہ مختلف الاستعداد طلبہ کا اندازہ لگا کر ان کی طرف حسب ضرورت توجہ سے
 سکیں۔

فنی رسوخ اور پختگی کے لئے جیسا کہ پہلے ہی رواج رہا ہے، مناسب ہے کہ طلبہ کو فنی کی بنیادی
 کتابوں کے متون حفظ کرادیئے جائیں، کافہ، شافیہ، سلم، حسامی وغیرہ متون پچھلے دور میں طلبہ کو یاد کرائے
 جاتے تھے۔ جس سے ذہن کو جلا اور علمی صلاحیت اور نشوونما بہتر طریقہ پر ہو جاتی تھی۔ مگر توجہ صرف

حفظ پر نہ ہو بلکہ فہم و استنباط بھی بیدار کرایا جائے۔ فراغت کے بعد آجکل اکثر طلبہ گھروں کو باہر دوسرے مشاغل میں لگ جاتے ہیں۔ اہل مدارس ذہین طلبہ کو مطالعہ و تحقیق، تصنیف و افتاء اور معین مدرسین کی حیثیت سے کام میں لگا دیں یا درجہات مخصوص قائم کر کے انہیں مزید علمی ترقی کا موقع دیں اور طبعی رجحان و مناسبت کو دیکھ کر اسی کے مطابق تخصص میں بہارت حاصل کرنے کی ترغیب دیں۔

امام مالکؒ نے امام شافعیؒ کو فراغت کے بعد نصیحت فرمائی کہ علم کو صنائع نہ کریں بلکہ علم کی اشاعت اور درس و تدریس میں لگے رہیں۔ امام شافعیؒ مکہ معظمہ کے باشندے تھے۔ مگر طلبہ کا رجوع کم تھا۔ اس لئے پہلے بغداد تشریف لے گئے۔ جہاں علماء و طلباء کی کثرت تھی۔ بعد کو اشاعتِ علوم کے لئے مصر کا سفر اختیار کیا مگر آجکل ذہین طلبہ فراغت کے بعد ایسی جگہوں پر قیام کر لیتے ہیں۔ جہاں علم کے طلبگار نہیں ہوتے، علم کی اشاعت کا میدان نہیں ہوتا۔ تو حاصل کیا ہوا۔؟ استعداد بھی ضائع ہو جاتی ہے۔ بعض ذہین طلبہ حصولِ علم میں زندگی خرچ کر دیتے ہیں۔ اور ترقیِ معاش ہی ان کا مقصد زندگی بن جاتا ہے۔ اور اس طرح اس مقصد کو پس پشت ڈال دیتے ہیں جس کے لئے عمر کا بہترین حصہ کھو چکا ہوتا ہے۔ بعض مدارس عربیہ نے تو فاضل اور مولوی فاضل ہی کو اپنا مقصدِ تعلیم بنا لیا ہے۔ یہ رجحان بہر حال انسوسناک ہے۔ اچھے ذہین اور صلاحیتوں والے طلبہ کو ترغیب دینی چاہئے۔ کہ وہ عالم باعمل بن کر قوم کی دینی خدمت کریں۔ اس راہ میں ابتداً جتنی معاشی تکالیف بھی آئیں گی، ان سے گھبرانا نہیں چاہئے۔ صبر و استقامت اور عزم و توفیق کے بعد معاشی آسودگی کے اسباب بھی اللہ تعالیٰ پر دہ غیب سے فراہم کر دیتا ہے۔ منصب وراثت نبوت کو نگاہوں میں رکھ کر عزم و حوصلہ سے حالات کا مقابلہ کرتے رہیں۔ اور ایثار و قربانی سے کام لے کر علمی، تبلیغی اور دعوتی راستہ پر گامزن رہیں، یہ بھی ضروری ہے کہ موجودہ دور کے تقاضوں سے انہیں آگاہ کیا جاتا رہے، اور دینی و علمی فنون کے مقابلہ کے لئے طلبہ کو اچھی طرح تیار کیا جائے۔ جس طرح ہمارے اسلاف نے طلبہ کو اپنے زمانے کے علمی و فکری فنون کا انسداد کرنے کے لئے پوری طرح آگاہ کیا۔ اور پھر تصنیف و تعلیم کے ذریعہ ان فنون کا مقابلہ کیا۔

مدارس کو ہئیت اجماعی سے ایسے محققِ جمید اور ماہر علماء کا بورڈ بھی بنانا چاہئے، جو موجودہ فنون کا اہم و فلاحہم تخصص کر کے ان فنون کے اصول اور بنیادی مباحث کو جمع کریں۔ اور پھر اس کا رد لکھوائیں۔ نیز طلبہ کو موجودہ زمانہ کے مسائل خواہ ان کا تعلق معاشیات و اقتصادیات سے ہو یا اعتقادات یا معاشرتی و سماجی امور سے ہوں۔ پوری طرح آگاہ کرایا جائے، اور موجودہ غلط نظریات و تحریکات سے اسلام کا تقابلی مطالعہ و موازنہ بھی کرایا جاتا رہے، فلسفہ قدیم کے ساتھ فلسفہ جدید

سائنس، طبیعیات اور علم الکلام سے جی طلبہ کو واقف کرانا ضروری ہے۔ ان مسائل میں قدیم معریات سے واقف ملنا، جب نئے مسائل اور نظریات کا سامنا کرتے ہیں، تو تیز پذیر اور ترقی پذیر طبیعتی اور معاشی مسائل اور نظریات کی نزاکتوں اور پیچیدگیوں سے عمدہ برآ ہونے کی صلاحیت سے عاری رہتے ہیں۔ نتیجتاً وہ خود بھی احساسِ کمتری میں مبتلا ہو کر دوسرے راستے اختیار کر لیتے ہیں اور معاشرہ پر بھی جدید نظریات سے آگاہ نہ ہونے کی وجہ سے موثر تبلیغ کی شکل میں اثر انداز نہیں ہو سکتے۔

اکثر مدارس دینیہ کے طلباء کی عمریں غیر ضروری یا غیر لازمی علوم میں خرچ ہو جاتی ہیں۔ قرآن و حدیث اور دورہ تفسیر میں ایک سال بھی پورا نہیں گزارتے حالانکہ اصل مقصد قرآن و حدیث ہے۔ اس پر سطحی عبور کافی نہیں۔ ایک ماہ تیر، قرآن مجید اور ۶ ماہ میں احادیث پر مرور فنی مناسبت پیدا کرنے کے لئے ناکافی ہے۔ علومِ الہیہ و عقلیہ ضروری ہیں۔ مگر علوم مقصودہ اور علوم عقلیہ کی سیعاد و مقدر میں توازن قائم کرنا بہر حال ضروری ہے۔ اب رہ طلبہ کے اخلاقی و عملی تربیت کا مسئلہ تو اس کی اہمیت بھی تعلیمی معیار قائم رکھنے سے کسی طرح کم نہیں۔ طلباء و اساتذہ کی اخلاقی اصلاح اور کردار کی تربیت کی طرف توجہ نہایت ضروری ہے۔ اس چیز کی کمی کی وجہ سے علم میں ترقی نہیں ہوتی۔

فَاتِ الْعِلْمَ فَتَلَّ مِنَ اللَّهِ وَفَتَلَّ اللَّهُ لَا يُعْطَى لِعَامَسٍ

مدارس میں اساتذہ ایسے ہونے چاہئیں جو اسلامی کردار کا بہترین نمونہ ہوں، اخلاقی کمالات سے بھرپور ہوں اور ظاہر و باطن میں شریعت و علوم شریعت کے فدائی ہوں۔ صوم و صلوة و اخلاقِ حسنہ سے منصف ہوں۔ مطالعہ اور علمی ذوقِ شقیق ان کا اور حنا بچھوٹا ہو وہ طلبہ کو مطالعہ، تکرار، درس و تدریس کے سلسلہ میں وقتاً فوقتاً ہدایات دیتے رہیں اور صحیح رخ پر اذہان کی تربیت کرتے رہیں۔ اگر اساتذہ کی قوی تربیت کے ساتھ ان کا اپنا عمل بھی اس کے مطابق ہو تو یہ چیز طلبہ پر لازماً اثر انداز ہوگی۔ ہمارے مدارس کے مردم نیز ہونے میں اساتذہ و متعلمین کے اخلاص و ولہیت اور بلند کردار و با اخلاق ہونے کا بنیادی حصہ ہوگا اس سلسلہ میں اربابِ مدارس اور اساتذہ کو طلبہ کے مشاغلِ عبادات، حاضری، اسباق، مطالعہ، بحث و مباحثہ اور مشاغلِ شب و روز پر بھی نگاہ رکھنا ضروری ہے۔ نیز طلبہ کو ذہنی لحاظ سے ان باتوں کی پوری تربیت دینی ضروری ہے۔ اور اس طرح کہ ہمیشہ یہ چیزیں مستحضر رہیں۔

(۱) راہِ حق اور کلمہ حق کی خاطر سندانہ اور محسن کے لئے تیاری کہ جتنا مقام ادنچا ہے، اتنی ہی ابتلاء اور آزمائش بھی ہوگی۔

(۲) مقصد کی عظمت کا احساس کہ حصولِ تعلیم صرف اور صرف اشاعتِ دین، احقاقِ حق، اعلاءِ کلمۃ اللہ

اور درمضیات الہی کا حصول ہے۔ آگے سارے اثرات کا ملاسی پر ہے۔ انما الاعمال بالنیات۔
(۳) حصول علم کی راہ میں فنائیت، تواضع، مسکنت اور انکساری کہ العلم عز یحصل بذلک
لاعز فیہ۔

(۴) سادگی، قناعت، زہد اور توکل کی زندگی۔

(۵) اساتذہ، ملاسہ، رفقاء، منتقلین، علوم و فنون اور کتب سب کے ادب و احترام کا ہمہ وقت

لحاظ۔

(۶) جو کچھ سیکھا جائے اس پر پورا اذعان و یقین کہ گویا حاصل ہونے والی چیزیں قلب و روح اور گد و
ریشہ میں رُجس بس جائیں اور اس پر عملی اثرات مرتب ہونے لگیں۔ یہ احساس نہ ہو کہ ہمارا کام علم سے ہے،
عمل عوام کا کام ہے۔

یہ چند پرانے بائیں تھیں جو اس وقت ذہن میں آئیں۔ حق تعالیٰ آپ کی سماجی جمیلہ بار آور بناوے
اور پردہ غیب سے اہل علم اور ملاس عربیہ کی اصلاح احوال کے اسباب ظاہر فرمادے۔ ■ ■

وما ذالک علی اللہ بجزیز

بقیہ: قربانی اور اسلام۔

کا تعہد بویا تو کثیرا میطر مسلمان کے گھر پیدا ہوئے تو مسلمان ہوئے۔ حالانکہ اسلام نام عمل و اخلاق کا ہے۔

اس کا اپنا ایک معاشرہ ہے الگ عقائد میں، وہ ایک خاص تہذیب دنیا میں پھیلا تا ہے جس

کی بنیاد آخرت اور ایمان باللہ پر ہے۔ حضرت ابراہیمؑ نے قربانی سے ہمیں یہ درس دیا کہ

اللہ کی راہ میں جان و مال، عزت و آبرو اور اولاد تک قربان کرنے کیلئے تیار رہیں۔ چنانچہ

قربانی جان کے بدلے جان کا فدیہ ہے۔ قربانی کرتے ہوئے ہم صدق دل سے اپنے نبیؐ

کے سامنے اقرار کرتے ہیں کہ: ان صلتوق و نسکی و عیامی و عاققہ للہ رب العالمین۔

میری نماز (عبادت) قربانی، زندگی اور موت (سب کچھ) اللہ کیلئے ہے جو پالنے والا ہے

تمام مخلوقات کا۔ قربانی کا معنی ہے کہ اگر ضرورت پڑے تو ہم اپنا خون بھی مار دینا اور

اس کے دین کیلئے بہائیں۔ (انتقاس از عظیم عید گاہ۔ اکوڑہ۔ ذی الحجہ ۱۳۸۲ھ)

